

பிரலார் பாரதி
அகில இந்திய வானொலி, சென்னை
27 07 2025 7 15
ஞாயிற்றுக்கிழமை காலை
ஆகாஷ்வாணி

தலைப்புச் செய்திகள்

1. பிரதமர் திரு நரேந்திர மோடி மக்களிடையே மனம் திறந்து பேசும் மன் கி பாத் நிகழ்ச்சி அகில இந்திய வானொலியில் இன்று காலை 11 மணிக்கு ஒலிபரப்பாகிறது.
2. தமிழகத்தில் கங்கைகொண்ட சோழபுரத்தில் இன்று நடைபெறும் ராஜேந்திர சோழன் முப்பெரும் விழாவின் நிறைவு நாள் நிகழ்ச்சியில் பிரதமர் பங்கேற்கிறார்.
3. இந்தியா - அமெரிக்கா நாடுகள் இடையேயான வர்த்தகப் பேச்சுவார்த்தைகள் முன்னேற்றம் கண்டு வருவதாக மத்திய நிதியமைச்சர் திருமதி நிர்மலா சீதாராமன் கூறியுள்ளார்.
4. சத்தீஸ்கரில் பாதுகாப்புப் படையினர் மேற்கொண்ட நடவடிக்கைகளில் 4 நக்சலைட்டுகள் சுட்டுக்கொல்லப்பட்டனர்.
5. வானோஸ் சர்வதேச டேபிள் டென்னிஸ் போட்டியில் இந்தியாவின் சத்யன் ஞானசேகரன் - ஆகாஷ் பால் இணை பட்டம் வென்றது.

இனி விரிவான செய்திகள் ---

<<<<>>>>

பிரதமர் திரு நரேந்திர மோடி மக்களிடையே மனம் திறந்து பேசும் மன் கி பாத் நிகழ்ச்சி அகில இந்திய வானொலியில் இன்று காலை 11 மணிக்கு ஒலிபரப்பாகிறது.

நாட்டில் உள்ள அனைத்து வானொலி நிலையங்களும் இதனை அஞ்சல் செய்யும்.

பிரதமர் உரை முடிந்தவுடன் அதன் தமிழாக்கத்தை சென்னை அகில இந்திய வானொலி ஒலிபரப்புகிறது.

இது இரவு 8 மணிக்கு மறு ஒலிபரப்பு செய்யப்படும்.

தமிழகம் மற்றும் புதுச்சேரியில் உள்ள அனைத்து வானொலி நிலையங்களும் இதனை அஞ்சல் செய்யும்

<<<<>>>>

தமிழகத்தின் அரியலூர் மாவட்டம் கங்கைகொண்ட சோழபுரத்தில் இன்று நடைபெறும் ராஜேந்திர சோழன் முப்பெரும் விழாவின் நிறைவு நாள் நிகழ்ச்சியில் பிரதமர் திரு. நரேந்திர மோடி பங்கேற்கிறார்.

மாமன்னன் முதலாம் ராஜேந்திர சோழனின் தென்கிழக்காசிய கடல் பயணம், கங்கைகொண்ட சோழபுரம் கட்டுமானப்பணி தொடக்கம் ஆகியவற்றின் ஆயிரமாவது ஆண்டினை குறிக்கும் வகையில் ராஜேந்திர சோழனின் நினைவு நாணயத்தையும் இந்நிகழ்ச்சியில் பிரதமர் வெளியிடுகிறார்.

முன்னதாக நேற்றிரவு தூத்துக்குடியில் 4 ஆயிரத்து 800 கோடி ரூபாய் மதிப்பிலான பல்வேறு வளர்ச்சித் திட்டப் பணிகளை தொடங்கி வைத்தார்.

இந்நிகழ்ச்சியில் பேசிய அவர், தமிழகத்தில் மேற்கொள்ளப்பட்டு வரும் உள்கட்டமைப்பு திட்டங்கள் மாநிலத்தின் வளர்ச்சிக்கு வித்திடும் என்று பிரதமர் திரு. நரேந்திர மோடி தெரிவித்துள்ளார்.

இந்தியா - இங்கிலாந்து இடையே கையெழுத்தான வரலாற்றுச் சிறப்பு மிக்க தடையற்ற வர்த்தக ஒப்பந்தம், இந்தியா மீதான உலக நாடுகளின் நம்பிக்கை அதிகரித்து வருவதை எடுத்துக்காட்டுவதாக உள்ளது என்று அவர் கூறினார்.

தடையற்ற வர்த்தக ஒப்பந்தம், நாட்டின் பொருளாதாரத்திற்கு வலு சேர்ப்பதுடன், இந்தியாவை உலகின் மூன்றாவது பெரிய பொருளாதார நாடாக உருவெடுக்கச் செய்யும் என்று அவர் நம்பிக்கை தெரிவித்தார்.

எந்தவொரு மாநிலத்தின் வளர்ச்சிக்கும் போக்குவரத்து, எரிசக்தி போன்ற முக்கியத்துவம் வாய்ந்த துறைகளில் உள்கட்டமைப்பு வசதிகள் மேம்படுத்தப்பட வேண்டியதன் அவசியம் குறித்து எடுத்துரைத் பிரதமர், கடந்த 11 ஆண்டுகளில் மத்திய அரசு பல்வேறு திட்டங்களை முனைப்புடன் செயல்படுத்தி வருவதாகத் தெரிவித்தார்.

தமிழ்நாட்டின் முன்னேற்றத்திற்கு மத்திய அரசு உயர் முன்னுரிமை அளித்து வருவதாகவும் அவர் கூறினார்.

வளமான மற்றும் வலுவான நாட்டைக் கட்டமைப்பதற்கு மாநிலங்களின் பங்களிப்பு அவசியம் என்று அவர் தெரிவித்தார்.

வீரபாண்டிய கட்டபொம்மன், அழகுமுத்துக்கோன், வ.உ.சிதம்பரம் பிள்ளை, மாகாகவி சுப்பிரமணிய பாரதி போன்ற சுதந்திரப் போராட்ட வீரர்களை நினைவுகூர்ந்த பிரதமர், தேசியக் கவிஞர் பாரதியாரின் தூத்துக்குடிக்கும் - காசிக்கும் இடையேயான ஆழமான பிணைப்பை எடுத்துரைத்தார்.

காசி தமிழ்ச் சங்கமம் போன்ற கலாச்சார முயற்சிகள் நாட்டின் பாரம்பரியம், ஒற்றுமை ஆகியவற்றை பறைசாற்றுவதாக உள்ளது என்று அவர் குறிப்பிட்டார்.

கடந்த 10 ஆண்டுகளில் தமிழகத்திற்கு மத்திய அரசு 3 லட்சம் கோடி ரூபாய் வழங்கியுள்ளதாக அவர் கூறினார்.

இது முந்தைய அரசு வழங்கிய தொகைகளைக் காட்டிலும் 3 மடங்கு அதிகம் என்று அவர் கூறினார்.

தமிழ்நாட்டில் பிரதமரின் இல்லந்தோறும் இலவச சூரிய சக்தி திட்டத்திற்கு பெரும் வரவேற்பு கிடைத்து வருவதாக தெரிவித்த பிரதமர், இத்திட்டத்தின்கீழ் ஒரு லட்சம் விண்ணப்பங்கள் பெறப்பட்டுள்ளதாகக் கூறினார்.

உற்பத்திக்கான இந்தியா திட்டத்திற்கு மத்திய அரசு உயர் முன்னுரிமை அளித்து வருவதை சுட்டிக்காட்டிய பிரதமர், ஆபரேஷன் சிந்தூர் நடவடிக்கையின்போது இத்திட்டத்தின் முக்கியத்துவத்தை நிந்துகொள்ள முடிந்ததாக பிரதமர் தெரிவித்தார்.

முன்னதாக 450 கோடி ரூபாய் செலவில் மேம்படுத்தப்பட்ட தூத்துக்குடி விமான நிலையத்தின் புதிய முனையத்தையும், 2 ஆயிரத்து 500 கோடி ரூபாய் செலவில் அமைக்கப்பட்டுள்ள 2 சாலைத் திட்டங்களையும் பிரதமர் நாட்டிற்கு அர்ப்பணித்து வைத்தார்.

இந்நிகழ்ச்சியில் பேசிய மத்திய இணையமைச்சர் டாக்டர் எல். முருகன், தமிழகத்தின் வளர்ச்சிக்காக கடந்த 11 ஆண்டுகளில் மத்திய அரசு 12 லட்சம் கோடி ரூபாய் வழங்கியுள்ளதாகக் கூறினார்.

இந்தியா - அமெரிக்கா நாடுகள் இடையேயான வர்த்தகப் பேச்சுவார்த்தைகள் முன்னேற்றம் கண்டு வருவதாக மத்திய நிதியமைச்சர் திருமதி நிர்மலா சீதாராமன் கூறியுள்ளார்.

புதுதில்லியில் நடைபெற்ற புத்தக வெளியீட்டு விழா ஒன்றில் கலந்துகொண்டு பேசிய அவர், அமெரிக்கா மற்றும் ஐரோப்பிய ஒன்றிய நாடுகள் உடனான வர்த்தகம் தொடர்பான பேச்சுவார்த்தைகள் நடைபெற்று வருவதாகத் தெரிவித்தார்.

பல்வேறு நாடுகளுடன் தடையற்ற வர்த்தக ஒப்பந்தங்கள் நாட்டின் பொருளாதார வளர்ச்சிக்கு உறுதுணையாக அமையும் என்று திருமதி நிர்மலா சீதாராமன் நம்பிக்கை தெரிவித்தார்.

<<<<>>>>

சத்தீஸ்கரில் பாதுகாப்புப் படையினர் மேற்கொண்ட நடவடிக்கைகளில் 4 நக்சலைட்டுகள் சுட்டுக்கொல்லப்பட்டனர்.

பீஜப்பூர் மாவட்டத்தில் நக்சலைட்டுகள் பதுங்கியிருப்பதாக கிடைத்த தகவலின்பேரில் பாதுகாப்புப் படையினர் தேடுதல் நடவடிக்கையில் ஈடுபட்டனர்.

அப்போது இரு தரப்புக்கும் இடையே துப்பாக்கிச் சண்டை நடைபெற்றதாக எமது செய்தியாளர் தெரிவிக்கிறார்.

பாதுகாப்புப் படையினர் தொடர்ந்து அப்பகுதியில் தேடுதல் பணிகளை மேற்கொண்டு வருவதாக அவர் மேலும் கூறுகிறார்.

<<<<>>>>

மாணவர்களின் பாதுகாப்பு மற்றும் நல்வாழ்வை உறுதி செய்வதற்கான நடவடிக்கைகளை உடனடியாக மேற்கொள்ளுமாறு அனைத்து மாநிலங்கள் மற்றும் யூனியன்பிரதேச அரசுகளுக்கு மத்திய கல்வி அமைச்சகம் அறிவுறுத்தியுள்ளது.

இது தொடர்பாக மத்திய கல்வி அமைச்சகம் வெளியிட்டுள்ள பரிந்துரைகளில் தேசிய பாதுகாப்பு குறியீடுகளின்படி பள்ளிகள் மற்றும் குழந்தைகள் தொடர்பான பாதுகாப்பு அம்சங்கள் கட்டாய தணிக்கைக்கு உட்படுத்தப்பட வேண்டும் என்றும், அவசர கால தயார் நிலை குறித்து பணியாளர் மற்றும் மாணவர்களுக்கு உரிய பயிற்சி வழங்கப்பட வேண்டும் என்றும் தெரிவிக்கப்பட்டுள்ளது.

மாணவர்களுக்கு உளவியல் ரீதியான ஆலோசனைகளை வழங்கும் நடவடிக்கைகளும் இதில் அடங்கும்.

<<<<>>>>

வேலூர் மாவட்டத்தில் முன்னாள் ராணுவத்தினருக்கு கடந்த ஓராண்டில் 10 கோடி ரூபாய் அளவிலான நலத்திட்ட உதவிகள் வழங்கப்பட்டுள்ளன.

இதில் 15 ஆயிரத்துக்கும் மேற்பட்ட ராணுவ வீரர்கள் மாதாந்திர நிதியுதவி, கல்வி உதவித்தொகை உள்ளிட்ட பல்வேறு நிதியுதவி திட்டங்கள் தங்களுக்கு உதவிகரமாக அமைந்துள்ளது என்று பயனாளிகள் தெரிவித்தனர்.

<<<<>>>>

மேற்கு மத்தியப்பிரதேசம், கிழக்கு ராஜஸ்தான், குஜராத்தின் ஒருசில பகுதிகளில் இன்று அதிகமழை பெய்வதற்கான சிவப்பு எச்சரிக்கை விடுக்கப்பட்டுள்ளது.

நாட்டின் மத்திய பகுதிகளிலும், மேற்கு கடற்கரையோரப் பகுதிகளிலும், அதனை ஒட்டிய மலைப் பகுதிகளிலும் அடுத்த 3 நாட்களுக்கு மழைக்கான வாய்ப்புள்ளதாக வானிலை ஆய்வு மையம் தெரிவித்துள்ளது.

இதனிடையே தமிழகத்தில் ஒருசில இடங்களில் அடுத்த 4 நாட்களுக்கு மிதமான மழைக்கு வாய்ப்புள்ளதாக சென்னை வானிலை ஆய்வு மையம் தெரிவித்துள்ளது.

நீலகிரி மற்றும் கோயம்புத்தூர் மாவட்டத்தின் மலைப் பகுதிகளில் ஓரிரு இடங்களில் இன்று கனமழைக்கு வாய்ப்புள்ளதாக அந்த மையம் கூறியுள்ளது.

இதனிடையே திருப்பூர் மாவட்டம் உடுமலையை அடுத்த அமராவதி அணையின் நீர்ப்பிடிப்பு பகுதியில் கடந்த சில நாட்களாக பெய்து வரும் கனமழை காரணமாக நீர்வரத்து அதிகரித்துள்ளதாக எமது செய்தியாளர் தெரிவிக்கிறார்.

<<<<>>>>

இந்நிலையில் மேட்டூர் அணையில் இருந்து வெளியேற்றப்படும் நீரின் அளவு 75 ஆயிரம் கன அடியாக அதிகரிக்கக் கூடும் என்பதால் கரையோரம் வசிக்கும் மக்களுக்கு வெள்ள அபாய எச்சரிக்கை விடப்பட்டுள்ளது.

<<<<>>>>

விளையாட்டுச் செய்திகள்

லாகோஸ் சர்வதேச டேபிள் டென்னிஸ் போட்டியில் இந்தியாவின் சத்யன் ஞானசேகரன் - ஆகாஷ் பால் இணை பட்டம் வென்றது.

ஆடவர் இரட்டையர் பிரிவு இறுதி ஆட்டத்தில் இந்த இணை, 11-9, 11-4, 11-9 என்ற செட் கணக்கில் ஃபிரான்ஸ் இணையை வென்றது.

பிரிட்டிஷ் மற்றும் ஐரிஷ் பாரா பேட்மிண்டன் போட்டியில் இந்தியா 3 தங்கம், 5 வெள்ளி, 13 வெண்கலப் பதக்கங்களை வென்றது.

இப்போட்டியில் நித்யா, துளசிமதி முருகேசன் மற்றும் ஜகதீஷ் - நவீன் இணையும் தங்கப் பதக்கம் வென்றது.

சுகந்த், மனீஷா, சஞ்சனா, உமேஷ் மற்றும் சூர்யா - உமேஷ் இணை வெள்ளிப் பதக்கம் வென்றது.

கிருஷ்ணா, மனோஜ், நீராஜ் உள்ளிட்ட 13 பேர் வெண்கலப் பதக்கம் வென்றனர்.

இங்கிலாந்திற்கு எதிரான நான்காவது டெஸ்ட் கிரிக்கெட் போட்டியின் நான்காவது நாளான நேற்று இந்தியா தனது இரண்டாவது இன்னிங்ஸின் ஆட்டநேர இறுதியில் 2 விக்கெட் இழப்பிற்கு 174 ரன் எடுத்துள்ளது.

மான்செஸ்டரில் நடைபெற்றுவரும் இப்போட்டியில் இந்தியா முதல் இன்னிங்ஸில் 358 ரன் எடுத்தது.

இங்கிலாந்து முதல் இன்னிங்ஸ் ஸ்கோர் 669 ரன்.

உலகக்கோப்பை மகளிர் செஸ் போட்டியின் இறுதியாட்டத்தில் இந்தியாவின் கொனேறு ஹம்பி - திவ்யா தேஷ்முக் இடையேயான ஆட்டம் டிராவில் முடிவடைந்தது.

ஜார்ஜியாவில் நடைபெற்று வரும் இப்போட்டியில் இருவரும் தலா 0.5 புள்ளிகளைப் பெற்றனர்.

இறுதிப் போட்டியின் இரண்டாவது ஆட்டம் இன்று நடைபெறுகிறது.

ஜெர்மனியில் நடைபெற்று வரும் பல்கலைக்கழகங்களுக்கு இடையிலான உலக விளையாட்டுப் போட்டியில்இ நேற்று இந்தியா ஒரு தங்கம்இ 3 வெள்ளிப் பதக்கங்களை வென்றது.

ஆடவர் தனிநபர் வில்வித்தைப் போட்டியில் இந்தியாவின் ஷஹில் ஜாதவ் தங்கப்பதக்கம் வென்றார்.

மகளிர் தனிநபர் வில்வித்தைப் போட்டியில் இந்தியாவின் பர்மீத் கவுர் வெள்ளிப் பதக்கம் வென்றார்.

ஆடவர் நீளம் தாண்டுதல் போட்டியில் இந்தியாவில் பிரவீன் சித்ரவேல் வெள்ளிப் பதக்கம் வென்றார்.

மகளிர் 5 ஆயிரம் மீட்டர் ஓட்டத்தில் இந்தியாவின் சீமா வெள்ளிப் பதக்கம் வென்றார்.

இப்போட்டிகளில் இதுவரை இந்தியா இரண்டு தங்கப்பதக்கம் உள்பட 9 பதக்கங்களை வென்றுள்ளது.

அர்ஜென்டினாவில் நடைபெற்று வரும் சர்வதேச டேபிள் டென்னிஸ் போட்டியில் இந்தியாவின் Payas Jain – Ankur Bhattacharjee இணை இறுதியாட்டத்திற்கு முன்னேறியுள்ளது.

ஆடவர் இரட்டையர் பிரிவு அரையிறுதி ஆட்டத்தில் இந்த இணை, 12-10, 11-3, 11-6 என்ற செட் கணக்கில் அர்ஜென்டினாவின் Horacio – Santiago இணையை வென்றது.

மேகாலயா மாநிலத் தலைநகர் ஷில்லாங்கில் நடைபெற்ற துரந்த் கோப்பை கால்பந்துப் போட்டியில் நேற்று நடைபெற்ற ஆட்டத்தில்இ ஷில்லாங் லாஜோங் அணி 6-0 என்ற கோல் கணக்கில் மலேசிய ஆயுதப்படை அணியை வென்றது.

ஆசியக்கோப்பை கிரிக்கெட் போட்டிக்கான அட்டவணை வெளியிடப்பட்டுள்ளது.

செப்டம்பர் 9- ம் தேதி தொடங்கும் இப்போட்டிகள், துபாய் மற்றும் அபுதாபியில் நடைபெறுகின்றன.

இதில் இந்தியாஇ பாக்கிஸ்தான்இ ஐக்கிய அரபு எமிரேட்ஸ்இ ஓமன்இ பங்களாதேஷ்இ இலங்கைஇ ஆப்கானிஸ்தான்இ ஹாங்காங் ஆகிய 8 நாடுகள் பங்கேற்கின்றன.

செப்டம்பர் 10ஆம் தேதி நடைபெறும் போட்டியில் இந்தியா - ஐக்கிய அரபு எமிரேட்ஸ் அணியையும்இ 14-ம் தேதி பாகிஸ்தான் அணியையும்இ 19 -ம் தேதி ஓமன் அணியையும் எதிர்கொள்கிறது.

ஆசியக்கோப்பை கிரிக்கெட் போட்டிகள் 20 ஓவர்கள் கொண்ட போட்டிகளாக முதல் முறையாக நடைபெறவுள்ளது.

<<<<The End>>>>